



கலைஞர்
100
1924 - 2024

மூரசலி
Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com

தொடக்கம் : 10.8.1942 - முரசு : 82 - ஒலி : 197 - திருவள்ளூர் ஆண்டு 2055 - மாசி 15 - செவ்வாய்க்கிழமை 27 பிப்ரவரி 2024 - திருச்சி ★ 16 பக்கங்கள் Established : 10.8.1942 - Volume : 82 - Issue 197 : Thiruvalluvar Year - 2055 - Maasi 15 - Tuesday 27 February 2024 - Trichy ★ 16 Pages ₹ 5.00



எப்போதும் உங்களுக்காக களத்தில் இருக்கின்ற ஆட்சிதான் தி.மு.க. ஆட்சி!

எந்தச் சூழ்நிலையிலும் மக்கள் பணியாற்றுவோம்!

தூத்துக்குடி - நெல்லை மாவட்டங்களில் - பெருவெள்ளத்தால் பாதிக்கப்பட்டவர்களுக்கு

நலத்திட்ட உதவிகள் வழங்கி - முதல்வர் மு.க.ஸ்டாலின் உரை !

தூத்துக்குடி, பிப். 27- முதலமைச்சர் மு.க.ஸ்டாலின் அவர்கள் நேற்று முன்தினம் (25.02.2024) தூத்துக்குடி மற்றும் திருநெல்வேலி மாவட்டங்களில் பெரு வெள்ளம் மற்றும் அதி கனமழையினால் பாதிக்கப்பட்டவர்களுக்கு நிவாரணம் மற்றும் நலத்திட்ட உதவிகள் வழங்கி உரையாற்றினார்.

அவ்வூரையில் முதல்வர் அவர்கள், “ஒன்றிய பா.ஜ.க. அரசின் இடைக்காலத் தடைகளையும் தாண்டித்தான் இந்த வெற்றியைப் பெற்று வருகிறோம். எத்தகைய இடர் வந்தாலும், யாரையும் எதிர்பார்த்துக் காத்திருக்காமல், மக்கள் பணியாற்றும் ஆட்சிதான் திராவிட முன்னேற்றக் கழகத்தின் ஆட்சி!” என்றும் - “உங்களுக்காகக் களத்தில் இருக்கின்ற ஆட்சிதான். தி.மு.க. ஆட்சி! உங்கள் குடும்பங்களில் ஒருவனாக இந்த முதல் துவேல் கருணாநிதி ஸ்டாலின் என்றும் இருப்பேன்...! இருப்பேன்...! இருப்பேன்...!” என்றும் குறிப்பிட்டார்.

இவ்விழாவில் முதல்வர் அவர்கள் ஆற்றிய உரை வருமாறு:-

தூத்துக்குடி மற்றும் திருநெல்வேலி மாவட்டங்களில் பெரு வெள்ளம் மற்றும் அதி கன மழையினால் பாதிக்கப்பட்டவர்களுக்கு நிவாரணம் மற்றும் நலத்திட்ட உதவிகள் வழங்கும் நிகழ்ச்சியில் பங்கேற்று சிறப்பித்துக் கொண்டிருக்கக்கூடிய அனைவருக்கும் என்னுடைய அன்பு பான வணக்கம்.

இடைக்காலக்கால

பயனாளிகளுக்கு நல உதவிகள்!

நமது திராவிட மாடல் அரசு பொறுப்பேற்ற பிறகு, மாவட்டந்தோறும் நலத்திட்ட உதவிகள் வழங்குகின்ற கூட்டங்களில் பங்கெடுத்து இடைக்காலக்கால பயனாளிகளுக்கு நலத்திட்ட உதவிகளை நான் வழங்கிக் கொண்டு வருகிறேன்.

2024ஆம் ஆண்டின், முதல் நலத்திட்ட உதவிகள் வழங்குகின்ற நிகழ்ச்சியை தென் மாவட்டங்களான இந்த தூத்துக்குடி - திருநெல்வேலியில் இருந்து தொடங்குவதில் நான் மிகுந்த மகிழ்ச்சியடைகிறேன். இதில் இன்னும் சிறப்பு என்னவென்றால், இது என்னுடைய அருமைத் தங்கை கனிமொழி அவர்களை நாடாளுமன்ற உறுப்பினராகத் தேர்ந்தெடுத்த மாவட்டம்!

நாடாளுமன்றத்தில், ‘கர்ஜனை மொழியாகச்’ செயல்பட்டு தமிழ்நாட்டின் உரிமைமையாகப் பாதுகாப்பவர மட்டுமில்லை. ஒட்டுமொத்த இந்தியாவுக்காகவும் குரல் கொடுப்பவர் அவர்! தூத்துக்குடியில், மழை வெள்ளப் பாதிப்பு என்று தெரிந்ததும், உடனே இங்கே ஒடோடி வந்து மக்களைக் காப்பாற்றியதைப் பார்த்தோம்.

தங்கை கனிமொழி அவர்களைப் போலவே, தூத்துக்குடி மாவட்டத்தின் பெண் சிங்கமாக விளங்கும் கீதா ஜீவன் அவர்களும், அமைச்சராகவும், செயல் வீரராகவும் இருக்கக்கூடிய அனீதா ராதாகிருஷ்ணன் அவர்களும் மக்களோடு மக்களாக இருந்து மக்களை காப்பாற்றினார்கள்.

அமைச்சர்கள் மேற்கொண்ட

மழுவெள்ள மீட்புப் பணிகள்!

அமைச்சர் கே.என்.நேரு உள்ளிட்ட பல அமைச்சர்களையும் இங்கே உடனடியாக வந்தது மட்டுமல்ல, இந்த மீட்புப் பணிகள் முடியும்வரை அமைச்சர்களிடமும், அதிகாரிகளிடமும், தங்கை கனிமொழி உள்ளிட்ட மக்கள் பிரதிநிதிகளிடமும் தொடர்ந்து தொலைபேசியில் பேசி, தேவையான அனைத்து நிவாரணப் பணிகளுக்கும் உத்தரவிட்டுக் கொண்டு அந்தப் பணிகளை கண்காணித்துக் கொண்டிருந்தேன்.

போர்க்கால அடிப்படையில் சீரமைப்புப் பணிகள்!

நெல்லை மாவட்டத்தின் பொறுப்பு அமைச்சரான தங்கம் தென்னரசு அவர்களும் இங்கேயே இருந்தார்.

பொதுப்பணித்துறை அமைச்சர் எ.வ.வேலு அவர்களும் இரண்டு வாரங்கள் தங்கி, உடைந்து போயிருந்த பாலங்களை எல்லாம் சரி செய்துவிடுதான் திரும்பினார்.

அமைச்சர் உதயநிதி அவர்களும் ஒருவராகவும் இங்கேயே பணியாற்றினார். இப்படி உடனே மேற்கொள்ளப்பட்ட மீட்பு மற்றும் நிவாரணப் பணிகளால்தான் தூத்துக்குடி, திருநெல்வேலி மாவட்டங்களில் அடிப்படை வசதிகள் விரைவாகச் சரி செய்யப்பட்டது! பாதிக்கப்பட்ட மக்களும் விரைந்து இயல்பு வாழ்க்கைக்குத் திரும்பினார்கள்!

தூத்துக்குடி மாவட்டத்தில் இருக்கின்ற அனைக்கட்டுகள், குளங்கள் மற்றும் வாய்கால்களில் 288 இடங்களில் ஏற்பட்ட உடைப்புகள் 66 கோடியே 45 இலட்ச ரூபாய் மதிப்பில் தற்காலிக சீரமைப்புப் பணிகள் மூலம் போர்க்கால



அடிப்படையில் உடனடியாகச் சரி செய்யப்பட்டது. மேலும், இந்த உடைப்புகளை நிரந்தரமாகச் சரி செய்ய 145 கோடியே 58 இலட்ச ரூபாய் நிதி ஒதுக்கீடு செய்யப்பட்டு பணிகள் மேற்கொள்ளப் பட்டிருக்கிறது.

இதேபோல, திருநெல்வேலி மாவட்டத்திலும், 802 இடங்களில் ஏற்பட்ட உடைப்புகள் 27 கோடியே 68 லட்சம் ரூபாய் மதிப்பில் போர்க்கால அடிப்படையில் முதல் கட்டமாக உடனடி யாகச் சரி செய்யப்பட்டது.

நிரந்தரமாகச் சரி செய்ய 15 கோடியே 93 லட்சம் ரூபாய் நிதி ஒதுக்கீடு செய்யப்பட்டுப் பணிகள் மேற்கொள்ளப்பட்டு வருகிறது. இதையெல்லாம் எதற்காக நான் சொல்கிறேன் என்றால், நாங்கள் எப்போதும் உங்களோடு இருப்பவர்கள்!

உங்கள் வாழ்க்கை மேம்பட

உழைப்பவர்கள் நாங்கள்!

நலத்திட்ட உதவிகளையும், நிவாரண உதவிகளையும் வழங்குவதைக் கடமைமாக ஏற்றுக்கொண்டு பாடுபடுவதோடு நின்றாவிடாது, உங்களுடைய வாழ்க்கை மேம்படவேண்டும், உங்கள் குழந்தைகளுக்கு நல்ல சம்பளத்துடன் நல்ல கம்பெனிகளில் வேலை கிடைக்க வேண்டும் எனும் அந்த நோக்கத்தோடு, பல பெரிய நிறுவனங்களை இந்தப் பகுதிகளுக்குக் கொண்டு வந்து கொண்டிருக்கிறோம்.

இப்போதுகூட இங்கே இருக்கக்கூடிய சில்லானத்தம் கிராமத்தில் 4000 கோடி ரூபாய் முதலீட்டில் ‘வின்கோ’ என்ற மிகப் பெரிய கார் உற்பத்தி செய்கின்ற நிறுவனத்திற்கு அடிக்கல் நாட்டிவிட்டுத்தான் நாங்கள் இங்கே வந்திருக்கிறோம். இந்தக் கம்பெனி தூத்துக்குடியில் மொத்தம் 14,000 கோடி ரூபாய் முதலீடு செய்ய இருக்கிறது.

இளைஞர்கள் - பெண்களுக்கு வேலை வாய்ப்பு!

அதுமட்டுமல்ல, திருநெல்வேலியில் இருக்கின்ற கங்கை கொண்டான் ‘சிப்காட்’ வளாகத்தில் டாட்டா பவர் நிறுவனம் 2800 கோடி ரூபாய் முதலீட்டில் தொழிற்சாலை அமைத்திருக்கிறது. இதனால் அந்தப் பகுதியைச் சார்ந்த 1800 பெண்



தூத்துக்குடி மாவட்டத்தின் பெண் சிங்கமாக விளங்கும் கீதா ஜீவன் அவர்களும், அமைச்சராகவும், செயல் வீரராகவும் இருக்கக்கூடிய அனீதா ராதாகிருஷ்ணன் அவர்களும் மக்களோடு மக்களாக இருந்து மக்களைக் காப்பாற்றினார்கள்.



களுக்கு வேலைவாய்ப்பு கிடைத்திருக்கிறது. அதுமட்டுமல்ல, சமீபத்தில் நடந்த உலக முதலீட்டாளர்கள் மாநாட்டில் கையொப்பமிட்ட சிங்கப்பூர் நாட்டின் ‘செங்கார்’ என்ற நிறுவனம் 36,000 கோடி ரூபாய் முதலீட்டிலும், மலேசியாவின் பெரிய தொழில் நிறுவனமான ‘பெட்ரோ நான்’ என்ற நிறுவனம் 30,000 கோடி ரூபாய் முதலீட்டிலும், தூத்துக்குடியில் தொழிற்சாலைகள் அமைக்க இருக்கிறார்கள். இந்தத் தொழிற்சாலைகளுக்கான பணிகள் விரைவில் துவங்க விருக்கிறது. இந்தத் தொழிற்சாலைகள் அமை யும்போது, இந்தப் பகுதியைச் சார்ந்த ஆயிரக்கணக்கான படித்த இளைஞர்களுக்கு வேலை வாய்ப்புக் கிடைக்கும் என்பதை நான் மகிழ்ச்சியோடு தெரிவித்துக் கொள்ள விரும்புகிறேன்.

கொரோனா பெருந்தொற்று வந்தபோது, தி.மு.க. ஆட்சியில் இல்லை. ஆனால், ‘ஒன்றிணைவோம் வா’ என்று, வாழ்வாதாரம் பாதிக்கப்பட்ட மக்களுக்கு எல்லாம் பொருட்களையும் வாங்கித் தந்தோம். பல ஊர்களில் உணவுக்

கூடங்கள் வைத்து, உணவு வழங்கினோம்.

தி.மு.க. ஆட்சிக்கு வந்தபோதும், கொரோனா அலை இருந்தது. அப்போது குடும்ப அட்டை தாரர்கள் எல்லோருக்கும் 4 ஆயிரம் ரூபாய் வழங்கினோம். இதுதான் தி.மு.க.வின் ஆட்சி!

உங்களின் துயரங்களை துடைப்பதின்

அடையாளம்தான் இந்தநிகழ்ச்சி!

கொரோனாவாக இருந்தாலும், வரலாறுகாணாத புயல், வெள்ளமாக இருந்தாலும் மக்களுடைய துயரங்கள் தீர்த்து, அவர்களுடைய வாழ்வாதாரத்தை மறுகட்டமைப்பு செய்ய ஒவ்வொரு தரப்பு மக்களுக்கும் தேவையான திட்டங்கள் நிறைவேற்றுவதுதான் நம்முடைய திராவிட மாடல் அரசு. பாதிக்கப்படும்போது மட்டும் வந்து சும்மா பார்த்துவிட்டுச் செல்பவர்கள் அல்ல நாங்கள்! இறுதி வரைக்கும் உங்களுடன் இருந்து துயரங்களைத் துடைப்பதின் அடையாளம்தான் இந்த நிகழ்ச்சி என்பதை நான் பெருமையோடு குறிப்பிட விரும்புகிறேன்.

சில புள்ளிவீரர்களை மட்டும் உங்களிடம் சொல்ல விரும்புகிறேன்...

● தூத்துக்குடி மற்றும் திருநெல்வேலி மாவட்டங்களில் பெருவெள்ளத்தால் உயிரிழந்த 58 நபர்களுக்கு, 5 இலட்சம் ரூபாய் வீதம் வழங்கப் பட்டிருக்கிறது.

இது என்னுடைய அருமைத் தங்கை கனிமொழி அவர்களை நாடாளுமன்ற உறுப்பினராகத் தேர்ந்தெடுத்த மாவட்டம்! நாடாளுமன்றத்தில், ‘கர்ஜனை மொழியாக’ செயல்பட்டு தமிழ்நாட்டின் உரிமைகளைப் பாதுகாப்பவர் மட்டுமில்லை, ஒட்டுமொத்த இந்தியாவுக்காகவும் குரல் கொடுப்பவர் அவர்! தூத்துக்குடியில், மழை வெள்ளப் பாதிப்பு என்று தெரிந்ததும், உடனே இங்கே ஒடோடி வந்து மக்களைக் காப்பாற்றியதைப் பார்த்தோம்.



● வெள்ளத்தால் உயிரிழந்த ஆடு, மாடு, கோழிகளின் உரிமையாளர்களுக்கு, 34 கோடியே 74 இலட்சம் ரூபாய் நிவாரணமாக வழங்கப்பட்டிருக்கிறது.

● தூத்துக்குடி மற்றும் திருநெல்வேலி மாவட்டங்களில் அதிகமாக பாதிப்படைந்தவர்களுக்கு 6 ஆயிரம் ரூபாய் வீதம் 382 கோடியே 25 இலட்சம் ரூபாய் வழங்கப்பட்டிருக்கிறது. அதேபோல, மிதமாக பாதிக்கப்பட்டவர்களுக்கு ஆயிரம் ரூபாய் வீதம் 35 கோடியே 92 இலட்சம் ரூபாய் வழங்கப்பட்டிருக்கிறது.

● இரண்டு மாவட்டங்களிலும் பாதிப்படைந்த வீடுகளுக்கு 10 ஆயிரம் ரூபாய் வீதம், மொத்தம் 9 கோடியே 35 இலட்சம் ரூபாய் வழங்கப்பட்டிருக்கிறது.

இது மட்டும்ல்லாமல்,

456 பணிகளுக்கான ஆணைகள் வழங்கப் பட்டுள்ளது.

● முழுமையாகச் சேதமடைந்த வீடுகள் புதிதாகக் கட்டுவதற்கு 4 லட்சம் ரூபாயும், பகுதியாகச் சேதமடைந்த வீடுகளில் பழுது நீக்கம் செய்வதற்கு 2 இலட்சம் ரூபாய் வரையிலும், நிதி ஒதுக்கீடு செய்யப்பட்டிருக்கிறது.

இதன்மூலம், தூத்துக்குடி மற்றும் திருநெல்வேலி மாவட்டங்களில், 4 ஆயிரத்து 624 குடும்பங்கள் பயனடைவார்கள்.

● கால்நடைகளை இழந்து பாதிக்கப்பட்டவர்களுக்கு, புதிய கால்நடைகள் வாங்குவதற்கு ஒன்றரை லட்சம் ரூபாய் வரைக்கும், தனிநபர் கடன் உதவி வழங்கவும் ஆணை யிட்டிருக்கிறோம்.

● தூத்துக்குடி மற்றும் திருநெல்வேலி மாவட்டங்களில் பெருவெள்ளத்தால் சேதமடைந்த சாலைகளை மறுசீரமைப்பு செய்ய 343 கோடி ரூபாய் நிதி ஒதுக்கப்பட்டு பணிகள் நடந்து கொண்டிருக்கிறது.

பாதிக்கப்பட்ட மக்கள் மீன்வெ

ரு.666 கோடியே 36 லட்சம் வழங்கல்!

இதுவரை உழவர்களுக்கு பயிர்க் கடன், கால்நடை பராமரிப்புக் கடன், சிறு வணிகர்கள் மற்றும் சுய உதவித் குழுக்களுக்கு வணிகக்

கோடி ரூபாய் மதிப்பீட்டில் “வேம்பார் பனைப் பொருட்கள் குறுங்குழுமம்” அமைக்கப்படும்.

கோவில்பட்டி பகுதியில் 10 கோடி ரூபாய் மதிப்பீட்டில் “கோவில்பட்டி கடலைமிட்டாய் குறுங்குழுமம்” அமைக்கப்படும்.

இந்தக் குழுமத்துக்கான பொது வசதி மையத்தில் மூலப்பொருட்களை தரம் பிரிக்கின்ற வசதி, தானியங்கி பேக்கிங் கூடங்கள் மற்றும் உற்பத்திப் பொருட்களைச் சந்தைப்படுத்துவதற்கான கண்காட்சிக் கூடம் ஆகியவை அமைக்கப்படும்.

● தூத்துக்குடியில் ஐந்து ஏக்கர் நிலப்பரப்பில் 50 ஆயிரம் சதுர அடியில் வந்தக வசதிகள் மையம் சுமார் 25 கோடி ரூபாய் மதிப்பீட்டில் கட்டப்படும்.

இவையெல்லாம் தூத்துக்குடி மாவட்டத்துக்கு என்றால், திருநெல்வேலி மாவட்டத்தைப் பொறுத்தவரைக்கும்.

திருநெல்வேலிக்கான அறிவிப்புகள்!

● அம்பாசமுத்திரத்திற்கு புதிய மருத்துவமனைக் கட்டடம், வள்ளியூரில் மாவட்ட தலைமை மருத்துவமனை ஆகியவை அமைக்கப்படும்.

● அம்பாசமுத்திரம் புறவழிச் சாலைப் பணிகள் தொடங்கி நடைபெற்று வருகிறது.

● திருநெல்வேலி மருத்துவக் கல்லூரி மருத்துவமனையுடன் இணைந்த கண்டிய பேரி அரசு மருத்துவமனைப் பணிகள் நிறைவடையும் நிலையில் இருக்கிறது. அது விரைவில் திறக்கப்பட இருக்கிறது.

● மீனவக் கிராமங்களில் தூண்டில் வளைவுகள் அமைக்க நடவடிக்கை எடுக்கப்படும்.

● அதி கனமழையால் பெரிய பாதிப்பை அடைந்திருக்கின்ற மாஞ்சோலை சாலை 5 கோடியே 4 இலட்ச ரூபாய் மதிப்பீட்டில் புதுப் பிக்கப்படும்.

● திருநெல்வேலி மாநகருக்கான மேற்கு புறவழிச் சாலைப் பணிகளுக்கான திட்ட அறிக்கை அரசின் ஆய்வில் இருக்கிறது.

விரைவில் இதற்கான நிர்வாக அனுமதி வழங்கப்பட்டுப் பணிகள் தொடங்க நடவடிக்கை எடுக்கப்படும் என்பதையும் நான் உங்களுக்கு மகிழ்ச்சியோடு இந்த நேரத்தில் தெரிவித்துக் கொள்ள விரும்புகிறேன். இவை எல்லாமே தமிழ்நாடு அரசின் மாநில நிதியில் இருந்து செய்து தரப்படுகிறது.

இரண்டு மாவட்டங்களில் இயற்கைப் பேரிடர்களை கடந்த டிசம்பர் மாதம் சந்தித்தோம். இதனால், ஏற்பட்ட பாதிப்புகளைச் சரிசெய்ய ஒன்றிய அரசிடம் 37 ஆயிரம் கோடி ரூபாய் நிதியை நாம் கேட்டோம்.

அவர் வசிக்கின்ற பதவிக்கு அழகல்ல!

ஒன்றிய அரசிடமிருந்து நிதி வரவில்லை என்பது மட்டும் இல்லை; தேர்தல் வரப்போகிறதே வாக்கு கேட்டு தமிழ்நாட்டு மக்களைச் சந்திக்க வேண்டுமே என்ற பயம்கூட கொஞ்சமும் இல்லாமல் ஒன்றிய அரசும், நிதி அமைச்சரும் பாராமுகமாக இருக்கிறார்கள்!

நாம் இதைக் கேட்டால் என்ன சொல்கிறார்கள்? “உங்களுக்குச் சாதாரியம் இருந்தால் நீங்கள் சாதித்துக் கொள்ளலாமே” என்று மிகவும் ஆணவமாக அவர் பேட்டி அளித்திருக்கிறார். இது அவர் வசிக்கின்ற பதவிக்கு அழகு அல்ல!

எங்களிடம் சாதாரியம் இருப்பதால்தான் இந்தியாவின் தனையாகத் தோன்றும் தாமிழ் நாட்டை மாற்றிக் காட்டியிருக்கிறோம். உலகப் புகழ்பெற்ற நிறுவனங்கள் பலவும் தொழில் நிறுவனங்களைத் தொடங்குவதற்கு தமிழ் நாட்டை நோக்கி வருகிறார்கள். என்ன காரணம்? எங்களுடைய வளர்ச்சியைப் பார்த்துத் தானே வருகிறார்கள்!

தமிழ்நாடு எல்லாத் துறைகளிலும் முதலிடத்தை நோக்கி முன்னேறிக்கொண்டு இருக்கிறது என்றால், அதற்குக் காரணம், திராவிட மாடல் அரசின் சாமர்த்தியம்தானே!

ஒன்றிய பா.ஜ.க. அரசின் இடைக்காலத் தடைகளையும் தாண்டித்தான் இந்த வெற்றியைப் பெற்று வருகிறோம். எத்தகைய இடர் வந்தாலும், யாரையும் எதிர்பார்த்துக் காத்திருக்காமல், மக்கள் பணியாற்றும் ஆட்சிதான் திராவிட முன்னேற்றக் கழகத்தின் ஆட்சி!

உங்களுக்காகக் களத்தில் இருக்கின்ற ஆட்சிதான். தி.மு.க. ஆட்சி! உங்கள் குடும்பங்களில் ஒருவனாக இந்த முதல் துவேல் கருணாநிதி ஸ்டாலின் என்றும் இருப்பேன்...! இருப்பேன்...! இருப்பேன்...!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

● விளாத்திகுளம் வட்டம், வேம்பாரில் 7